

جناب مشتاق الرحمان شفق (م۔ ر۔ شفق)

نبیرہ صاحب سوان

مولانا محمد عبد الجلیل طوروی

یکے از اساتذہ شیخ الحدیث مولانا عبد الحق

گزشتہ دنوں اپنے ایک رفیق کار جناب شیر محمد (ڈی۔ سی۔ این) کی وساطت سے مولانا انظر شاہ کشمیری کی تالیف "حیات کشمیری" (نقش دوام) پڑھنے کی سعادت نصیب ہوئی جو پاکستان میں ادارہ تالیفات اشرفیہ بیرون بوہڑ گیٹ۔ ملتان۔ کے زیر اہتمام (ذوالحجہ ۱۴۱۸ھ) منظر اشاعت پر آچکی ہے۔ آپ نے اپنے والد علامہ انور شاہ کشمیری کے اساتذہ کا ذکر کرتے ہوئے لکھا ہے کہ:

"..... دیوبند کے ان اساتذہ کے علاوہ استاد العلماء مولانا مفتی لطف اللہ علیگرھی کے فخر روزگار شاگرد

مولانا عبد الجلیل افغانی سے علم حدیث کی تکمیل کی..... (ص ۳۲/۳۳)

اور پھر حاشیہ رقم فرمایا ہے: "مولانا عبد الجلیل افغانی کے حالات معلوم نہ ہو سکے" (ص ۳۳)

ناچیز کو مولانا مولانا عبد الجلیل صاحب کے پوتوں میں شمار ہونے کا شرف حاصل ہے اس لئے ان کے مختصر حالات زندگی پیش کرنے میں خوشی محسوس ہوتی ہے۔ مولانا مرحوم نے فارسی زبان میں مختصر سوانح حیات لکھے تھے۔ یہ نامکمل مسودہ "تذکرہ جمیل" ہمارے پاس محفوظ ہے۔ کچھ اس کی مدد سے، کچھ اپنے برادر محترم اسرار الرحمان (اسرار طوروی) اور دوسرے بزرگوں کے تعاون سے یہ تھوڑی بہت معلومات فراہم کرنے کی جسارت کر رہا ہوں۔

کرتا ہوں حج پھر جگر لخت لخت کو عرصہ ہوا ہے دعوت مڑگاں کئے ہوئے

علامہ حافظ محمد عبد الجلیل صاحب، مجاہد عالم اور صاحب طریقت اخوند محمد یونس گیلانی المعروف نور محمد

پشوری و خاؤ بابا (المتوفی ۱۰۵۹ھ) کی اولاد میں سے ہیں۔ جن کا سلسلہ نسب گیارویں پشت میں سید الحنان عبدالعزیز

ابن سیدنا شیخ قطب ربانی محبوب سبحانی محشی الدین عبدالقادر گیلانی الحسینی الحسینی قدس سرہ تک جا پہنچتا ہے۔ اخوند محمد یونس

گیلانی مفضل بادشاہ شاہجہان کے دور میں مشہد (ایران سے ہو کر ہندوستان پہنچے تھے۔ آپ افغانستان کی وادگ لوگ میں

علاقہ چرخ کے ایک گاؤں "خاؤہ" میں پیدا ہوئے تھے۔ اسی نسبت سے "خاوی" اور "خاؤ بابا" مشہور ہوئے۔ آپ نے

ضلع مردان کے موضع طور اور غلہ ڈھیر کے درمیان جس مقام پر قیام کیا تھا..... ریاضت و عبادت کی تھی اور اشاعت دین کے لئے مجاہدے لڑے تھے وہ بھی اسی حوالے سے ”خاؤ کلمے“ (موضع خاؤ) کہلاتا ہے۔ (تفصیل کے لئے ملاحظہ ہو ”روحانی خزائن“ ص ۶۷-۵۵۵) حضرت اخوند محمد یونسؒ (خاؤ بابا) نے سلسلہ نقشبندیہ میں سیدنا آدم بنوری قدس سرہ سے مخرقہ خلافت پایا تھا اور روحانی پیشوا شیخ عبدالوہاب اخوند بنجو بابا (۹۳۷ تا ۱۰۴۰ء اکبر پورہ پشاور) کے مازون خلیفہ اور داماد بھی تھے۔ چنانچہ علامہ محمد عبدالحق جمیل صاحب مدرسہ لطیفیہ ویلور (مدراں) کے صدر مدرس کی حیثیت سے جو سند (بزبان عربی) فاضل طلباء کو عطا کرتے تھے۔ اس میں انہوں نے نام کے ساتھ..... ”فساوری ثم اکبر فوری ثم الطوری“ لکھا ہے۔

مولانا محمد عبدالحق جمیل صاحب طور میں مولانا حافظ حفیظ اللہ (التونی ۱۳۰۷ھ) کے گھر پیدا ہوئے۔ تاریخ ولادت غالباً ۱۲۸۱ھ/ ۱۸۶۵ء ہے چار سال کی عمر میں مدار شاہ استاد کے درس قرآن میں شامل کرائے گئے۔ ڈیڑھ سال کے عرصے میں ناظرہ قرآن ختم کیا۔ حافظ مدد صاحب نے ۱۲۹۰ھ میں قرآن پاک حفظ کرانا شروع کیا اور ۱۲۹۱ھ میں حافظ قرآن ہوئے۔ اس وقت آپ کی عمر دس سال تھی۔ چوتھی جماعت تک سکول پڑھا۔ صوبہ سرحد کے مختلف قصبوں میں علوم و فنون کے ممتاز ماہرین علماء سے استفادہ کیا۔ درس نظامی سے متعلق شعبہ ہائے علوم کی کتابیں پڑھیں۔ بعض کتب کے متون بھی حفظ کئے جن میں شرح وقایہ (ج آخر) شاشی۔ فصول۔ لطائف البیان حسامی وغیرہ شامل ہیں۔ پھر یہ کتابیں مختلف ماہرین و فضلاء سے درس پڑھیں۔

آپ کے اساتذہ کرام کی فہرست خاصی طویل ہے۔ ان میں فقہی عالم مولوی جلال الدین موضع دھوبیان (مردان) حضرت بحر الدین صاحب موضع خوبلی۔ ملا قلندر صاحب موضع مسیری پشاور جناب مولوی امیر اللہ اسماعیل زئی، گڑھی کپورہ۔ مولوی فضل احمد، کوٹ اسماعیل زئی۔ ملا منصور علی ساکن کالو خان مقیم قریہ گنبد چرخ زئی کوہستان۔ مولوی نظر محمد صاحب کوٹ دولت زئی، سرخ ڈھیری کے مشہور اصولی عالم حضرت مولانا محمد صاحب ملا محمود صاحب مایاری مقیم بام خیل (جو قطب دوران حضرت لالہ جی صاحب عبدالحق صاحب کے صاحبزادوں مولانا عبدالقیوم اور سید حسین شاہ کے استاد تھے) موضع شیوہ (نواں کلی رزڑ) کے مولوی محمد غفران صاحب۔ مولوی حسن الدین صاحب ”سیبویہ ثانی“ قصبہ رجز (علاقہ ہشتنگر) حضرت سید میاں صاحب (ذیری صوابی) جن کا ذکر ”مشاہیر علماء سرحد“ کے ص ۳۵ پر ملتا ہے (۱۳۰۷ھ/ ۱۸۹۹ء) بالامانی پشاور کے حضرت سید اکبر شاہ صاحب اور علاقہ چمچھ کے ملا موسیٰ صاحب بھی شامل تھے۔ یہ صاحب جلالی مزاج والے پیر متقی نیک کردار اور معقولات کے عالم تھے۔

۱۳۰۱ھ میں حضرت مولانا شاہ صاحب کے پاس زر وہلی (صوابی) چلے گئے۔ قلمی شروع کی۔ پھر میر قلمی سلم العلوم تصورات میڈی، ملا حسن، مرزا ید رسالہ، مرزا ید ملا جلال قاضی بر مرزا ید احمد اللہ، قاضی مبارک ناتمام اور صدرا

کامل پڑھیں۔ موضع پڑانگ چار سده میں باجوڑ قریہ کا گم کس کے مولانا گل زمان سے جملہ تصدیقات و ماحلیہ پڑھیں۔ بعد فراغت کا مراجعت بہ زردکی فرمائی۔ اہل علم حضرات جانتے ہیں کہ زردکی علماء نیز قصبہ ہے۔ مولانا عبدالحق بجمیل نے اس دوران (۱۳۰۳ھ) میں بفقہ کے ملاحظہ علی (پرگنہ پکٹے) سے بھی قاضی ناتمام پڑھی۔ لیکن علامہ موصوف کی پیاس نہ بچھ سکی۔ اس لئے واپس زردی آئے اور حضرت مولانا شاہ صاحب سے مذکورہ کتب پڑھیں۔ اس سے قبل، ۱۲۹۱ء میں حفظ قرآن کے بعد اپنے والد صاحب کی ہدایت پر غوث زمان صاحب سوات اخوند عبدالغفور (متوفی ۱۲۹۵ء) کی خدمت میں حاضر ہوئے۔ آپ نے دعائیں دیں۔ اسی طرح قطب دوران مولانا عبدالحق لالہ جی صاحب (بام خیال) سے سلوک و طریقت میں کافی فیض پایا۔ حضرت لالہ جی نے آپ کو ہدایت کی کہ وہ ”علم ظاہر کو کمال تک پہنچائے کہ بحر علوم باطن تو بے پایان ہے۔ انسان کو دوسری طرف نہیں چھوڑتا اور علم ظاہر سے محرومی اچھی بات نہیں۔“ حضرت لالہ جی سے اوراد و وظائف لے کر علمی سفر جاری رکھا۔ شوق کی فراوانی تھی۔ علوم ظاہری اور علوم معقول سے خط پایا۔ تقابلی بدستور رہی اور علوم اسلامیہ کی کتابیں پڑھتے رہے۔

شوال ۱۳۰۴/۱۸۸۶ء کو عازم ہندوستان میں ہوئے۔ لاہور میں مقیم حضرت مولانا عبداللہ ٹوکی سے مشورہ لے کر وحید ہر نقیبہ عمر استاد العلماء مولانا محمد لطف اللہ علیگڑھی کے حضور میں پہنچے۔ خود فرماتے ہیں:

”اول نظر کہ بچہ ہر مبارک ایشام انداختم، سراپا نور یافتم و گفتم ماہذا بشر آ ان هذا الاملک کریم۔“..... آپ نے مولانا لطف اللہ علیگڑھی سے نہایت انہماک اور کمال استیاق کے ساتھ مختلف علوم میں درس لینا شروع کیا۔ استاد العلماء آپ پر شفقت و عنایت فرماتے۔ ۱۳۰۷ھ تک دینی علوم پڑھے۔ اس دوران آپ نے کتاب ”تصریح“ پر شرح لکھی اور استاد العلماء مولانا علیگڑھی کو دکھائی جو آپ نے پسند فرمائی۔ لکھتے ہیں ”ایشاں پسند فرمود“..... ۱۳۰۸ھ میں مولانا علیگڑھی نے آپ کو سند الاحادیث عطا کی۔ نیز دیگر علوم کی سند اپنے دست مبارک سے لکھ کر دی جس پر مولانا لطف اللہ علیگڑھی کی مہر ثبت ہے۔ ”جمادی الاولیٰ ۱۳۰۸ھ فی مدرسہ علیگڑھ“ جبکہ ثبت شدہ مہر پر ۱۲۸۶ھ تاریخ درج ہے۔

مولانا علیگڑھی نے اپنے شاگرد عزیز کو معدن العلوم مدرسہ اسلامیہ عربیہ راجپور میں حضرت مولوی عبدالسیخ کی دعوت پر بھیج دیا۔ قاضی سراج الحق صاحب اور دوسرے حضرات کے نام خط لکھ کر دیا۔ آپ نے وہاں درس دینا شروع کیا تو اطراف و اکناف سے طلباء کھچ کھچ کر آئے۔ اختتام سال پر حضرت مولوی محمد حسن نانوتوی نے طلبہ کا امتحان لیا اور ایک رپورٹ مرتب کی: ”آج میں نے مدرسہ معدن العلوم“ کا امتحان لیا۔ از حسن سعی مولوی بد بجمیل صاحب صدر مدرس طلبہ نے امتحان تقریری عمدہ دیا۔ امتحان تحریری میں اکثر پاس ہیں۔“

کچھ عرصہ بعد وطن لوٹ آئے تو استاد محترم مولانا علیگڑھی کے ساتھ بذریعہ خط و کتابت رابطہ قائم رکھا۔ آپ

نے اپنے استاد گرامی کا عربی زبان میں لکھا ہوا ایک خط نقل کر کے محفوظ کیا ہے جس کے آغاز میں بسم اللہ کے بعد یہ اشعار درج ہیں۔

وما غیر البعد ودا انت تعرفہ
ولا تبدالک یعد الذ کر نسبانا
ولا نکرک صدیقا او اخاقتہ
الاجعلتک فوق الککل عنوانا

جب مولوی احمد حسن صاحب کانپوری مدرسہ لطیفیہ ویلور کے عہدہ صدر مدرس سے الگ ہو گئے تو مدرسہ دوم مولوی محی الدین حسین کی دعوت اور مہتممان معدن العلوم رامپور نیز مولانا لطف اللہ علیگڑھی کی اجازت سے مدراس جا کر مدرسہ لطیفیہ ویلور میں صدر مدرس کا عہدہ سنبھالا۔ آپ محرم الحرام ۱۳۰۹ھ میں ویلور پہنچے۔ مولانا رکن الدین صاحب قادری مہتمم مدرسہ تھے۔ ۱۳۱۱ھ میں وطن واپس آئے۔

ریاست حیدرآباد دکن کے وزیر اعظم نے استاد العلماء لطف اللہ علیگڑھی کو دعوت ملاقات دی تو اپنے تلامذہ خاص کو ساتھ لے کر گئے۔ ان میں مولوی محمد علی کانپوری، مولوی عبدالغنی صاحب، مولوی ظہور الاسلام صاحب فٹپوری اور جہاں محمد مولانا محمد عبدالحق جمیل صاحب شامل تھے۔ محل ”فلک نما“ میں وزیر اعظم (اقبال الدولہ) سے ملاقات ہوئی۔ مولانا علیگڑھی کو بچہ صدر مفتی، صدر عدالت عالیہ مقرر کیا گیا۔ اس موقع پر ناظم تعلیمات سید علی بلگرامی سے مولانا محمد عبدالحق جمیل صاحب کی گفتگو ہوئی۔ وزیر اعظم ریاست کو آپ بے حد پسند آئے۔ تین صد روپیہ ماہوار ملازمت مقرر کرنے کا عندیہ پیش کیا۔ دریں اثنا مہتمم مدرسہ فتح پوری مولوی حافظ وکیل عزیز الدین نے مولانا علیگڑھی کے نام پیغام بھیجا جس میں پچاس روپیہ ماہوار پر مولانا عبدالحق جمیل صاحب کو صدر مدرس کا عہدہ پیش کیا گیا۔ آپ نے اشاعت علوم دینیہ کی خاطر یہ پیش کش قبول کی اور بہ ”اجازت استاد العلماء“ وہاں چلے گئے۔ مدرسہ فتح پوری میں ۱۳۱۷ھ تک رہے۔ اور پھر استعفیٰ دے کر وطن آئے۔ آپ نے بھرپور علمی زندگی گزاری۔ ظاہر ہے شاگردوں کی تعداد ہزاروں ہے ان میں علامہ محمد انور شاہ کشمیری اور شیخ الحدیث مولانا عبدالحق بانی دارالعلوم حقانیہ، اکوڑہ خٹک جیسی ممتاز شخصیات شامل ہیں۔

ہمارے خاندان کے بعض بزرگ علماء حضرت مولانا حافظ لطف الرحمان صاحب (وفات ۱۴ مئی ۱۹۶۵ء) حضرت مولانا محمد امین الحق صاحب (خطیب پنجاب۔ شیخوپورہ) اور مولانا حافظ محمد ادریس فاضل جامعہ ذابھیل (وفات: ۲۰ مئی ۱۹۶۵ء) علامہ انور شاہ کشمیری کے خصوصی شاگردوں میں شمار ہوتے تھے۔ شاہ صاحب اپنے استاد محترم مولانا محمد عبدالحق جمیل کی نسبت سے بھی تلامذہ مذکور کو بہت عزیز رکھتے تھے۔ اپنے انہی بزرگوں کی بدولت علماء دیوبند سے الفت و عقیدت ہمارے خون میں رچی بسی ہے۔ ان برگزیدہ اور پاکیزہ ہستیوں میں علامہ انور شاہ کشمیری بھی شامل ہیں۔ اپنے بزرگوں کی علمی مجالس میں شاہ صاحب کا ذکر بھی کسی نہ کسی حوالے سے ضرور ہوتا تھا۔

عم محترم مولانا حافظ لطف الرحمان صاحب ”جو بہترین مدرس۔ عذب البیان خطیب اور واعظ تھے۔ اپنے استاد گرامی حضرت شاہ صاحب ”کشمیری کے والد و شیدا تھے۔ شاہ صاحب نے ایک موقع پر درس حدیث کے دوران اپنے اس عزیز شاگرد کو نہ پا کر فرمایا تھا کہ ”ہمارا ہد بسلیمانی کہاں کھو گیا“ اور جب مولانا کو شاہ صاحب ”کشمیری“ کی نظر میں اپنی اہمیت کا پتہ چلا تو خوشی کی انتہا نہ رہی اور پھر زندگی بھر ”شاہ صاحب“ کے اس ایک جملے کو اپنے لئے سب سے بڑا اعزاز سمجھتے رہے۔ برادر ام اسرار طوری کہتے ہیں کہ انہوں نے اپنے ان تینوں بزرگوں سے مختلف اوقات میں شاہ صاحب کے بارے میں ایک ہی سوال پوچھا۔ تو ان کا رد عمل بھی ایک جیسا پایا۔

مولانا لطف الرحمان صاحب سے پوچھا کہ کیا علامہ انور شاہ ”کشمیری“ بہت اونچے پایے کے عالم تھے۔؟ تو آپ کا نورانی چہرہ کھل اٹھا اور مسکرا کر فرمایا۔ ”شاہ صاحب تو علم کا سمندر تھے“

کئی معتبر کتابوں کے مصنف اور شعلہ بیان خطیب مولانا محمد امین الحق صاحب نے مذکورہ سوال کے جواب میں فرمایا تھا۔ ”عالم تو کوئی بھی ہو سکتا ہے۔ حضرت شاہ صاحب ”(کشمیری) بلاشبہ بحر العلوم تھے“

اور یہی جواب صاحب کشف القرآن“ حافظ محمد ادریس نے بھی دیا تھا کہ

”علامہ انور شاہ ”کشمیری“ صرف مدرس و محدث یا عالم نہیں تھے۔ وہ تو جامع العلوم تھے۔“

اسے حسن اتفاق کہیے کہ مولانا عبد الجبیل صاحب کے دوسرے صاحبزادے مولانا محمد عنایت اللہ (وفات ۲۵ جون ۱۹۹۵ء) نے ابتدائی دینی تعلیم حضرت مولانا قطب الدین ”غور غشتوی (مہیچھ) سے حاصل کی تھی۔ جو مولانا عبد الجبیل صاحب کے ہمدرد رہے تھے۔ پھر اپنے والد محترم سے دینی علوم کی کتب پڑھیں اور دورہ حدیث مکمل کیا۔ جعین، العلماء ہند کے حوالے سے اکابرین دیوبند سے ایک رابطہ قائم کر رکھا تھا۔ آپ کو دارالعلوم دیوبند میں رہ کر رسی تعلیم اور سند فضیلت حاصل کرنے کا شوق ہوا۔ تو دیوبند جا کر شیخ الاسلام حضرت مولانا حسین احمد مدنی کے قدموں میں بیٹھ گئے۔ آپ کا مدعا جان کر حضرت مولانا مدنی نے ہمت افزائی کی اور فرمایا: ”بھائی جب مولوی عبد الجبیل صاحب نے آپ کو پڑھایا تو ہم سے کیا لینا“ تاہم بعض علماء دیوبند اور حاضر طلباء کے بھڑکنے مجمع میں مولانا مدنی نے آپ کا امتحان لیا جو بات سن کر بہت خوش ہوئے اور فرزند جمیل (مولانا عنایت اللہ) کو اعزازی سند سے نوازا اور نیک تمناؤں اور دعاؤں کے ساتھ اجازت دی۔ (یہ غالباً ۱۹۳۲ء) کا واقعہ ہے۔

مولانا حافظ محمد عبد الجبیل صاحب، نواب جو ناگڑھ کے درباری عالم بھی رہ چکے تھے سر صاحبزادہ عبد القیوم خان کی فرمائش پر (۱۳-۱۹۱۳ء) کچھ عرصہ اسلامہ کالج پشاور میں طلباء کو دینیات (تفسیر و حدیث) پڑھاتے رہے۔ اس زمانے میں مسٹر لیون پٹنگ (۲۰-۱۹۱۳) کالج کے پرنسپل ہوا کرتے تھے۔ لیکن یہ فضا مولانا کی طبیعت کو اس نہ آئی پھر بانی ریاست سوات میاں گل عبدالودود (مرحوم) کی دعوت پر سوات تشریف لے گئے۔ ولی عہد عبد الحق جہانزیب

(سابق والئی سوات) کے اتالیق مقرر ہوئے اور کافی عرصہ سوات میں بھی گزارا۔

آپ نے ۱۶ نومبر ۱۹۳۶ء کو وفات پائی اور مقبرہ خاؤ بابا میں جد بزرگوار مولانا سید اخوند محمد یونس گیلانی المعروف نور محمد پشوری کے قرب و جوار میں آسودہ خاک ہیں ”خدا رحمت کند ایس عاشقان پاک طینت را“
طورو کے معروف شاعر تاج ملوک خان دلسوز (موجوم) نے علامہ محمد عبد الجلیل صاحب کی وفات پر درد بھرا مرثیہ (پستو میں) کہا تھا۔ آخری مصرع سے مادہ تاریخ بھی نکلتا ہے۔

طالبان نی تاریخ غواڑی لہ لہ مسوزہ

رہ لارن طالبانو غمخورا ہائے ہائے

۔ ۱۹۴۶ھ

بقیہ صفحہ نمبر ۲۹ سے

بارے میں کوئی ایسا رویہ اختیار نہ کرے جو شوہر کو ناپسند ہو۔ اس کا مطلب یہ ہے کہ شوہر کے مال کو بے جا خرچ نہ کرے۔ خاوند کی ناشکری کے بارے میں ایک اور جگہ آتا ہے کہ حضرت اسماء بنت یزیدؓ فرماتی ہیں کہ میں اپنی ہم عمر لڑکیوں کے ساتھ بیٹھی ہوئی تھی کہ حضور ﷺ ہمارے پاس سے گزرے تو آپ ﷺ نے ہمیں سلام کیا اور فرمایا کہ ”تم اچھا سلوک کرنے والے شوہر کی ناشکری سے بچو۔“ اس حدیث میں عورتوں کو ناشکری کرنے سے بچنے کیلئے تعلیم دی گئی۔ ناشکری کی بیماری عام خواتین میں ملتی ہے۔ کیونکہ اکثر عورتیں جہنم میں خاوند کی نافرمان اور ناشکری کرنے والی جائے گی۔ (جاری ہے)

ایک نادر موقع

الحق کا 36 سالہ نادر و نایاب علمی خزانہ فوری حاصل کیجئے

دارالعلوم حقانیہ کے زیر اہتمام ماہنامہ ”الحق“ اکتوبر 1965ء کو جاری ہوا تھا۔ برصغیر پاک و ہند کے چوٹی کے اہل قلم حضرات نے اپنی گرانقدر تجربات اور قیمتی مقالات کیلئے ماہنامہ ”الحق“ کا انتخاب کیا۔ الحق نے 36 سالہ زندگی میں علم و تحقیق کے ہر میدان میں گرانقدر خدمات انجام دیئے۔ ادارہ کے شعبہ رسائل و جرائد میں ماہنامہ ”الحق“ کے قدیم شمارے محدود تعداد میں موجود ہیں۔ اہل علم حضرات کی ضرورت اور تقاضوں کے پیش نظر ادارہ نے اس علمی خزانہ کو دو چند اور سہ چند قیمت پر دینے کے بجائے نصف قیمت پر مہیا کرنے کا فیصلہ کیا ہے۔ فوری رابطہ فرما کر اس بیش بہا خزانہ کو حاصل کیجئے۔ شعبہ رسائل و جرائد جامعہ دارالعلوم حقانیہ اکوڑہ خٹک نوشہرہ